

# Şahin Mustafayev "China Energy International Group Co. Ltd" şirkətinin prezidenti ilə görüşüb

**Azərbaycan Respublikası Baş nazirinin müavini Şahin Mustafayev dekabrın 7-də "China Energy International Group Co. Ltd" şirkətinin prezidenti Çiao Sübin ilə görüşüb.**

Nazirlər Kabinetinin Mətbuat xidmətindən AZƏRTAC-a bildirilib ki, görüşdə Azərbaycan-Çin dostluq və əməkdaşlıq əlaqələrinin siyasi, ticari-iqtisadi, qarşılıqlı investisiyalar, nəqliyyat-logistika, energetika, kənd təsərrüfatı, humanitar və bütün digər sahələrdə uğurlu inkişafından məmnunluq ifadə edilib, dövlətlərarası münasibətlərin strateji tərəfdaşlıq xarakteri daşdığı bildirilib.

Azərbaycanın "yaşıl enerji" imkanlarının inkişaf etdirilməsi məqsədilə potensial layihələr müzakirə olunub, bu sahədə imzala-



nan əməkdaşlıq sənədlərinin əhəmiyyəti vurğulanaraq görülməli işlər və gələcək hədəflər nəzərdən keçirilib. Görüşdə həmçinin işğaldan azad olunan ərazilərdə həyata

keçirilən bərpa-quruculuq işlərindən bəhs edilib, "China Energy International Group Co. Ltd" şirkəti ilə bu istiqamətdə əməkdaşlıq imkanları barədə müzakirələr aparılıb.